

## **MINUTI**

### **KAMRA TAD-DEPUTATI**

#### **IL-HMISTAX-IL PARLAMENT**

##### **SEDUTA NRU 5**

It-Tlieta, 30 ta' Ġunju 2026

Il-Kamra tad-Deputati ltaqgħet fis-Sala tal-Parlament, il-Belt Valletta, fl-4.00 p.m.

L-Ispeaker, l-Onor. Carmelo Abela, ippreseda.

##### **PREŻENTI**

Il-Ministru għall-Politika Soċjali u l-Familja l-Onor. Michael Falzon u l-Ministru għall-Infrastruttura, l-Ippjanar u x-Xogħol l-Onor. Jonathan Attard kienu msiefra fuq xogħol tal-Gvern.

Il-Ministru għall-Enerġija, l-Ambjent u r-Riġenerazzjoni tal-Port il-Kbir l-Onor. Miriam Dalli, l-Onor. Andrew Agius u l-Onor. John Baptist Camilleri kienu skużati.

Il-Ministru għaż-Żgħażaġh, il-Benesseri u l-Implimentazzjoni tal-Programm Elettorali l-Onor. Omar Farrugia u l-Onor. Andy Ellul kienu assenti.

##### **TALBA**

L-Iskrivan tal-Kamra qalet it-talba.

## **MINUTI**

Il-Minuti tas-Seduta Nru 4 li saret fl-24 ta' Ġunju 2026 kienu kkonfermati.

### **RIŻULTAT TAL-ELEZZJONI KAŻWALI**

L-Iskrivan tal-Kamra qrat id-Dikjarazzjoni tal-Kummissjoni Elettorali li għiet mgħoddija lilha dakinhar dwar ir-riżultat tal-elezzjoni każwali għat-Tielet Distrett Elettorali li nżammet fis-26 ta' Ġunju 2026 fejn gie elett l-Onor. Ray Abela biex jimtela l-post vakat mill-Onor. Carmelo Abela.

### **PERMESS TAL-KAMRA**

Skont ftehim milhuq, fotografu tad-DOI ngħata permess jidhol fil-Kamra sabiex jiġbed ritratti waqt l-ghoti tal-ġurament tal-Onor. Ray Abela.

### **ĠURAMENT TA' LEALTÀ TA' MEMBRU ĠDID**

L-Onor. Ray Abela ha u ffirmat l-Ġurament ta' Lealtà minn idejn l-Ispeaker skont l-artikolu 68 tal-Kostituzzjoni ta' Malta.

## **INFORMAZZJONI MIS-SEDJA**

L-Ispeaker qieghed fuq il-Mejda tal-Kamra:

- P.L. 127      Twegiba għall-mistoqsija parlamentari numru 1 li saret lis-Sedja mill-Onor. Darren Carabott dwar Crowd Barriers madwar il-Parlament; u
- P.L. 128      Twegiba għall-mistoqsija parlamentari numru 2 li saret lis-Sedja mill-Onor. Stanley Zammit dwar Videos tas-Seduti Parlamentari fuq il-Website tal-Parlament.

## **MISTOQSIJET**

Mistoqsijiet ġew magħmula u mogħtija twegiba.

Fl-4.30 p.m. l-aħħar mistoqsija kienet numru 1 u l-mistoqsijiet l-oħra kollha li dehru fuq l-aġenda ngħataw twegiba bil-miktub.

## **TQEGHID TA' KARTI**

Il-Ministru għall-Akkomodazzjoni u l-Artijiet, l-Onor. Owen Bonnici, qieghed fuq il-Mejda tal-Kamra:

- P.L. 129      Policy maħruġa mill-Awtorità tad-Djar bl-isem 'Lease Conditions for Properties Allocated for Social Accomodation', bi twegiba għall-mistoqsija parlamentari numru 148;

f' isem il-Prim Ministru qieghed fuq il-Mejda tal-Kamra:

- P.L. 130      Ir-riżultat tal-Elezzjoni Każwali ta' Membru tal-Kamra tad-Deputati għat-Tielet Distrett Elettorali li saret fis-26 ta' Ġunju 2026;

f' isem il-Ministru għall-Energija, l-Ambjent u r-Riġenerazzjoni tal-Port il-Kbir qieghed fuq il-Mejda tal-Kamra:

- P.L. 131      Stqarrija maħruġa mill-Enemalta bl-isem 'Enemalta bi ftehim ġdid għall-provvista tal-LNG', bi twegiba għall-mistoqsija parlamentari numru 27; u

f' isem il-Ministru għall-Finanzi qieghed fuq il-Mejda tal-Kamra:

- P.L. 132      Rapport Annwali u Stqarrijiet Finanzjarji tal-Awtorità għas-Servizzi Finanzjarji ta' Malta (MFSA) għas-sena 2025.

Il-Ministru għall-Mobbiltà Sostenibbli, l-Onor. Chris Bonett, qieghed fuq il-Mejda tal-Kamra:

- P.L. 133      Avviż Legali Nru 175 tal-2026 – Regolamenti tal-2026 li jemendaw ir-Regolamenti dwar il-Ħaddiema tal-Port.

Il-Ministru għall-Gvern Lokali u x-Xogħlijiet Pubbliċi, l-Onor. Alison Zerafa Civelli, qieghdet fuq il-Mejda tal-Kamra:

- P.L. 134      Tabella li turi n-numru ta' dog bins fit-toroq maqsuma skont il-kunsilli lokali, bi twegiba għall-mistoqsija parlamentari numru 132; u

f' isem il-Ministru għall-Infrastruttura, l-Ippjanar u x-Xogħol qieghdet fuq il-Mejda tal-Kamra:

- P.L. 135        Rapport Annwali u Stqarrijiet Finanzjarji ta' Jobsplus għas-sena 2025;
- P.L. 136        Estimi Finanzjarji ta' Jobsplus għas-sena 2026;
- P.L. 137        Rapport Annwali tal-Awtorità tal-Ippjanar għas-sena 2025;
- P.L. 138        Rapport u Stqarrijiet Finanzjarji tal-Awtorità tal-Ippjanar għas-sena 2025; u
- P.L. 139        Estimi Finanzjarji tal-Awtorità tal-Ippjanar għas-sena 2026.

Il-Ministru għall-Fondi Ewropej, id-Djalogu Soċjali u l-Protezzjoni tal-Konsumatur, l-Onor. Keith Azzopardi Tanti, qieghed fuq il-Mejda tal-Kamra:

- P.L. 140        Rapport Annwali tal-European Union Programmes Agency (EUPA) għas-sena 2025; u
- P.L. 141        Rapport annwali u stqarrijiet finanzjarji tal-European Union Programmes Agency, Erasmus Plus Operations and European Solidarity Corps Operations – Administrative Funds and Europass Network (EUPA) għas-sena li għalqet fil-31 ta' Diċembru 2025.

## **MOZZJONIJIET**

### **ABBOZZ TA' LIĠI LI JEMENDA L-ATT DWAR L-ARMĠ – MOZZJONI 16**

Il-Ministru għall-Ugwaljanza u d-Drittijiet Ċivili, l-Onor. Rosianne Cutajar, f' isem il-Ministru għall-Intern u s-Sigurtà, ipproponiet l-Ewwel Qari ta' Abbozz ta' Liġi li jemenda l-Att dwar l-Armi.

L-Onor. Naomi Cachia ssekondat.

Il-mozzjoni għaddiet nem. con. u l-Abbozz ta' Liġi msejjaħ "Att tal-2026 li jemenda l-Att dwar l-Armi, Kap. 480" inqara l-ewwel darba.

### **ABBOZZ TA' LIĠI BIEX IWAQQAF IL-KUMMISSJONI NAZZJONALI GHAD-DRITTIJET TAL-BNIEDEM U L-UGWALJANZA – MOZZJONI 18**

Il-Ministru għall-Ugwaljanza u d-Drittijiet Ċivili, l-Onor. Rosianne Cutajar, ipproponiet l-Ewwel Qari ta' Abbozz ta' Liġi biex iwaqqaf il-Kummissjoni Nazzjonali għad-Drittijiet tal-Bniedem u l-Ugwaljanza.

L-Onor. Deborah Schembri ssekondat.

Il-mozzjoni għaddiet nem. con. u l-Abbozz ta' Liġi msejjaħ "Att biex iwaqqaf il-Kummissjoni Nazzjonali għad-Drittijiet tal-Bniedem u l-Ugwaljanza" nqara l-ewwel darba.

### **ABBOZZ TA' LIĠI SABIEX JIRREGOLA S-SETTURI VOLONTARJI – MOZZJONI 20**

Il-Ministru għall-Ugwaljanza u d-Drittijiet Ċivili, l-Onor. Rosianne Cutajar, f' isem il-Ministru għall-Inklużjoni u l-Volontarjat, ipproponiet l-Ewwel Qari ta' Abbozz ta' Liġi sabiex jirregola s-setturi volontarji.

L-Onor. Naomi Cachia ssekondat.

Il-mozzjoni għaddiet nem. con. u l-Abbozz ta' Ligi msejjaħ "Att sabiex jirregola s-setturi volontarji u mhux bi skop ta' profitt billi jistabbilixxi qafas komprensiv li jiżgura l-operat effettiv tagħhom u sabiex jipprovdi għal kwalunkwe materja ancillari għall-istess" inqara l-ewwel darba.

## **ORDNIJIET TAL-ĠURNATA**

L-Iskrivan tal-Kamra qrat l-Ordnijet tal-Ġurnata.

### **1. INDIRIZZ B'RISPOSTA GHAD-DISKORS TAL-PRESIDENT TA' MALTA - MOZZJONI 3**

Il-Kamra rrizumiet mill-24 ta' Ġunju 2026 id-diskussjoni fuq l-Indirizz b'Risposta għad-Diskors tal-President.

Fid-diskussjoni hađu sehem l-Onor. Chris Bonett, l-Onor. Chris Fearne, l-Onor. Jo Etienne Abela, l-Onor. Ramona Attard, l-Onor. Rebecca Buttigieg, l-Onor. Yana Borg Debono Grech, l-Onor. Alicia Bugeja Said, l-Onor. Jerome Caruana Cilia, l-Onor. Julian Borg, l-Onor. Conrad Borg Manche, l-Onor. Annabelle Cilia, l-Onor. Graziella Galea, l-Onor. George Vital Zammit, l-Onor. Justin Schembri, l-Onor. Joe Giglio, l-Onor. Beppe Galea u l-Onor. Miriana Calleja Testaferrata de Noto.

Fis-7.00 p.m. il-Kamra qablet li l-hin tal-interruzzjoni tax-xogħol jitwal sabiex tkompli d-diskussjoni fuq l-Indirizz b'Risposta għad-Diskors tal-President ta' Malta.

Fis-7.24 p.m. id-diskussjoni kienet konkluzja.

Meta l-Ispeaker għadda biex iqiegħed il-mistoqsija fuq l-emenda mressqa mill-Onor. Eve Borg Bonello fis-seduta ta' nhar l-Erbgħa, 24 ta' Ġunju 2026 u ddikjara li l-emenda ma għaddietx, intalbet votazzjoni. L-Ispeaker avża li din kellha tittiehed f'seduta li tiġi maqbula skont kif miftiehem fil-Kumitat Permanenti dwar ix-Xogħol tal-Kamra.

## **AĠĠORNAMENT**

Fis-7.25 pm, il-Ministru għall-Arti, il-Kultura u l-Wirt Nazzjonali, l-Onor. Malcolm Paul Agius Galea, ippropona l-aġġornament tal-Kamra għal nhar l-Erbgħa, 1 ta' Lulju 2026 fl-4.00 p.m. b'din l-aġenda:

### **Mozzjonijiet**

Estimi ta' dhul u nfiq tal-Awtorità għas-Sahħa u s-Sigurtà fuq il-Post tax-Xogħol għas-sena 2026

Estimi ta' dhul u nfiq tal-Awtorità tal-Ippjanar għas-sena 2026

### **Ordnijet tal-Ġurnata**

Indirizz b'risposta għad-Diskors tal-President ta' Malta

Votazzjoni

Abbozz ta' Ligi li jemenda l-Kostituzzjoni ta' Malta

Tieni Qari

Il-Ministru għall Arti, il-Kultura u l-Wirt Nazzjonali informa lill-Kamra li bi qbil bejn iż-żewġ naħat, fis-seduta tal-Erbgħa, 1 ta' Lulju 2026, kellhom jigu diskussi l-estimi tal-Awtorità dwar is-Saħħa u s-Sigurtà fuq il-Post tax-Xogħol u l-Estimi ta' Dħul u Nfiq tal-Awtorità tal-Ippjanar, minkejja li l-mozzjoni dwar l-Estimi tal-Awtorità tal-Ippjanar ma kellhiex l-avviż ta' tlett ijiem kif rikjest mill-Ordinijiet Permanenti.

Fis-7.27 p.m. l-Ispeaker avża li l-Kamra giet aġġornata għal nhar l-Erbgħa, 1 ta' Lulju 2026 fl-4.00 p.m. kif komunikat mill-Ministru għall-Arti, il-Kultura u l-Wirt Nazzjonali.

**ELEANOR SCERRI**  
**SKRIVAN TAL-KAMRA**

**KONFERMATI**

**ONOR. CARMELO ABELA**  
**SPEAKER**